

1 LAHĠG

NNIM LLUK 5

JEPORWE,

DI-AJNID AJIH

ILĊIFFID XEIB


ARAQNIT

**GĦAL 1
MINN KULL 5
EWROPEJ,
ID-DINJA HIJA
DIFFIĊLI BIEX
TINQARA**

**GRUPP TA' ESPERTI TA' LIVELL GĦOLI
TAL-UE DWAR IL-LITTERIŻMU**

SOMMARJU EŻEKUTTIV, SETTEMBRU 2012

**HU AZZJONI
ISSA!**





GRUPP TA' ESPERTI TA' LIVELL GHOLI TAL-UE DWAR IL-LITTERIŻMU

SOMMARJU EŻEKUTTIV

Dan ir-rapport huwa twissija għall-kriżi tal-litteriżmu li taffettwa kull pajjiż fl-Ewropa. Irridu nirrealizzaw li l-qari u l-kitba huma hafna iktar minn teknika jew hila. Il-litteriżmu għandu x'jaqsam mal-istima personali tan-nies u l-kapaċità li jiffunzjonaw u jirnexxu fis-soċjetà bhala individwi privati, ċittadini attivi, impjegati, jew ġenituri. Is-soċjetajiet tagħna jridu jaffaċċjaw din il-kriżi mohbija u jridu jaġixxu kollha f'daqqa u flimkien, sabiex jagħtu spinta lill-livelli tal-litteriżmu u jnaqqsu l-illitteriżmu. Qed ngħixu paradoss: filwaqt li l-era diġitali dejjem teħtieġ livelli aktar oġhla ta' litteriżmu, miljuni ta' Ewropej tal-etajiet kollha jibqgħu ma jilhqux dan il-livell.

Spiss wisq nassumu li kulhadd huwa kapaċi jaqra u jikteb, jipproċessa l-informazzjoni, u jimpenja ruhu b'mod kritiku mas-sorsi multipli tagħha. Spiss wisq nassumu li huwa f'idejn l-għalliema, l-iskejjel jew il-gvernijiet biss sabiex jitrattaw il-litteriżmu. Madankollu, preċiżament minhabba li l-hiliet tal-litteriżmu jmissu tant aspetti tal-iffunzjonar soċjali u ekonomiku tagħna, firxa wiesgħa ta' atturi għandhom rwol fl-indirizzar tal-kwistjonijiet.

Dan ir-rapport jiddeskrivi l-kwistjonijiet u s-soluzzjonijiet ewlenin sabiex jinkiseb il-litteriżmu għal kulhadd fl-Ewropa.

NIFHMU L-PROBLEMI U L-OPPORTUNITAJIET:

GĦALIEX IL-LITTERIŻMU HUWA TANT IMPORTANTI

NUMRU KBIR TA' ĊITTADINI M'GĦANDHOMX IL-HILJET MEHTIEĠA TAL-LITTERIŻMU

Hiliet tal-litteriżmu tajbin huma essenzjali sabiex itejbu l-ħajjiet tan-nies u jippromwovu tkabbir ekonomiku b'saħħtu u sostenibbli fl-Ewropa. Il-litteriżmu jagħti s-setgħa lill-individwu sabiex jiżviluppa l-kapaċitajiet tar-riflessjoni, il-kritika u l-empatija u huwa kruċjali għall-benesseri personali. Tabilhaqq, mingħajr żieda fil-varjetà tal-ħiliet u l-produttività konsegwenti tal-popolazzjoni fl-età tax-xogħol, l-isfidi demografiċi u soċjoekonomiċi Ewropej ma jistgħux jintlahqu. Il-litteriżmu dgħajjef jista' jissolva, billi l-pajjiżi li diġà adottaw varjetà ta' approċċi biex itejbu l-livelli raw riżultati pożittivi u kosteffiċjenti. Izda jrid isir hafna iktar.

Numru inkredibbilment kbir ta' Ewropej m'għandhomx biżżejjed litteriżmu. Sħarriġ nazzjonali u internazzjonali juri li madwar wieħed minn kull hames adulti u wieħed minn kull hames zgħażaġh ta' ħmistax-il sena m'għandhomx il-ħiliet tal-qari li għandhom bżonn sabiex jiffunzjonaw f'soċjetà moderna.

Litteriżmu aħjar
GĦALL-INDIVIDWI

- Ghajnuna biex jiġi meglub il-faqar fl-aspirazzjonijiet
- Iktar tishih
- Qligh akbar

- Iktar parteċipazzjoni ċivika
- Opportunitajiet ta' edukazzjoni u ta' xogħol imtejba

Il-litteriżmu huwa rekwiżit fundamentali għaċ-ċittadini ta' kull età fl-Ewropa moderna, u t-tibdil fin-natura tax-xogħol, l-ekonomija, is-soċjetà b' mod ġenerali, qed jagħmluh saħansitra iktar importanti. Il-litteriżmu huwa tant importanti għaliex:

- is-suq tax-xogħol jeħtieġ ħiliet ta' litteriżmu dejjem ogħla;
- il-parteeipazzjonijiet soċjali u ċiviċi qed isiru iktar dipendenti fuq il-litteriżmu fid-dinja diġitali;
- id-diġitizzazzjoni qed tiddel in-natura propja tal-litteriżmu u qed tagħmlu iktar importanti, peress li l-interazzjonijiet u l-komunikazzjonijiet soċjali, ċiviċi u ekonomiċi huma ċċentrati madwar id-dinja tal-kitba;
- il-popolazzjoni qed tixjieh u l-ħiliet tal-litteriżmu tagħha, inkluż il-ħiliet tal-litteriżmu diġitali, jeħtieġ li jiġu aġġornati;
- il-faqar u l-litteriżmu baxx huma maqfula f'ċirku vizzjuż, fejn kull wiehed minnhom jalimenta lill-iehor; u
- il-mobilità li dejjem tikber u l-migrazzjoni qed jagħmlu l-litteriżmu iktar u iktar multilingwali, billi jikkombinaw firxa wiesgħa ta' sfondi kulturali u tal-lingwa.

Qed ngħixu paradoss: filwaqt li l-qari u l-kitba huma importanti u rilevanti iktar minn qatt qabel fil-kuntest tad-dinja diġitizzata tagħna, il-ħiliet tal-litteriżmu tagħna mhumiex ilaħqu ma' dan. Irridu nreġġgħu lura din is-sitwazzjoni allarmanti b' mod urġenti.

L-INVESTIMENTI FIL-LITTERIŻMU HUMA KRUĊJALI GĦALL-BENESSERI TAĊ-ĊITTADINI U JAGĦMLU SENS EKONOMIKU

L-investimenti sabiex jiġi mtejjeb il-litteriżmu fost iċ-ċittadini ta' kull età jagħmlu sens ekonomiku, billi jipproduċu kisbiet tangibbli għall-individwi u għas-soċjetà, fl-aħħar mill-aħħar jammontaw għal biljuni ta' euro. It-titjib fil-litteriżmu huwa prekundizzjoni essenzjali għall-futur tat-tkabbir ekonomiku tal-UE u għall-benesseri taċ-ċittadini tagħha. U lil hinn mill-kisbiet materjali, m'għandniex ninsew illi li tkun litterat jinsab fil-qalba li tkun uman. Filwaqt li l-kunfidenza fik innifsek jista' ma jkollix valur ekonomiku kwantifikabbli, tistimula s-suċċess ekonomiku u soċjali permezz tal-aspirazzjoni sabiex tirnexxi.

Litteriżmu aħjar
GĦAS-SOĊJETÀ

- Titjib fis-saħħa u l-benesseri
- Tnaqqis tal-faqar
- Tnaqqis tal-inugwaljanza
- Titjib tal-kapital soċjali

- Holqien ta' Ewropa iktar ġusta u iktar sinjura u mmexxija mill-innovazzjoni

Xi kuncetti żbaljati kondivizi b' mod ġenerali jeżistu dwar in-natura, id-daqs u l-ambitu tal-kwistjoni tal-litteriżmu u s-soluzzjonijiet tagħha madwar l-Ewropa. Dawn ifixklu l-iżvilupp tal-litteriżmu minhabba li għandhom jinstabu kemm fost l-individwi u fost dawk li jfasslu l-politika. Sabiex niksbu progress veru, l-ewwel irridu nneħhu dawn il-hrejjef.

IT-TNEĦĦIJA TA' KUNĊETTI ŻBALJATI

KUNĊETTI ŻBALJATI IL-FATTI

<p>“Il-litteriżmu baxx huwa xi haġa li tiġri fil-pajjiżi li qedin jiżviluppaw, żgur mhux fl-Ewropa!”</p>	<p>Wieħed minn kull hames żaġżużu ta' hmistax-il sena m'għandux il-hiliet tal-qari li għandu bżonn sabiex jiffunzjona f' soċjetà moderna.</p>
<p>“Il-litteriżmu baxx huwa problema importata mill- migranti, mhux għal dawk imwielda u mrobbija fil-pajjiżi Ewropej.”</p>	<p>Il-maġġoranza vasta tat-tfal u l-adulti b' hiliet ta' litteriżmu dgħajfa kienu mwielda u mrobbija fil-pajjiżi li jgħixu fih, u jikkellmu l-lingwa tal-istruzzjoni tiegħu bhala l-lingwa materna tagħhom.</p>
<p>“Il-litteriżmu baxx jaffettwa biss lil dawk li qiegħdin fil-margini tas-soċjetà.”</p>	<p>Wieħed minn kull hames adulti fl-Ewropa m'għandux biżżejjed hiliet tal-litteriżmu u l-biċċa l-kbira tagħhom huma impjegati.</p>
<p>“Xi wħud min nies sempliċiment ma jistgħux jitgħallmu jaqraw u jikteb.”</p>	<p>Kwazi kull minn jissielet sabiex jaqra u jikteb jista' jiżviluppa hiliet xierqa tal-litteriżmu, meta jingħataw l-appoġġ it-tajjeb. In-nies bl-iktar diffikultajiet konjittivi severi biss mhumiex kapaċi jiżviluppaw litteriżmu li jiffunzjona.</p>
<p>“L-iskola hija responsabbli sabiex tgħallim lit-tfal jaqraw u jikteb.”</p>	<p>L-iskejjel għandhom rwol importanti iżda mhumiex responsabbli huma biss. Firxa wiesgħa ta' atturi jiffurmaw l-iżvilupp tal-litteriżmu, mill-ġenituri u n-nies ta' mparhom sas-servizzi tas-saħħa u oħrajn. Wara l-edukazzjoni formali, min iħaddem għandu rwol vitali, b' kisbiet pożittivi kemm għal min iħaddem, kif ukoll għall-impjegat.</p>
<p>“Id-diżleksja hija kundizzjoni li ma titfejjaqx għalhekk m'hemm xejn x' nistgħu nagħmlu dwarha.”</p>	<p>It-tfal tal-llum qed jiġu mistennija iktar sabiex jiprogessaw fil-qari u fil-kitba f' veloċità standard u permezz ta' metodoloġija waħda. Il-qarrejja li jsibu diffikultà spiss jiġu djanjostikati bhala diżleksici. Id-dijanjozi għandha tkun “qarrej li jsib diffikultà”, u l-attenzjoni għandha tkun fuq li tissolva l-problema. Kull tifel, fil-prinċipju, jista' jitgħallim jaqra u jikteb.</p>
<p>“It-titjib fil-hiliet tal-qarrejja li jsibu diffikultà jieħu wisq ħin, huwa wisq diffikultuż u wisq għali biex ikun jiswa l-isforz.”</p>	<p>Il-programmi mmirati sabiex itejbu l-hiliet tal-qarrejja li jsibu diffikultà għandhom rata għolja ta' suċċess, u huma estremament kosteffettivi. Dan l-investment iħallas għalih innifsu għexieren u possibilmment anke mijiet ta' drabi matul il-kors tal-ħajja ta' individwu.</p>
<p>“Il-ġenituri m'għandhom l-ebda influwenza fuq l-iżvilupp tal-litteriżmu tat-tfal tagħhom wara s-snin bikrin.”</p>	<p>L-atitudnijiet tal-ġenituri u l-prattiki tal-litteriżmu għandhom influwenza kbira ħafna fuq l-iżvilupp tal-litteriżmu tat-tfal tagħhom, tul l-iskola sekondarja kollha. L-intervenzjonijiet sabiex itejbu l-hiliet tal-appoġġ tal-ġenituri għandhom impatt kbir fuq il-litteriżmu tat-tfal.</p>
<p>“Huwa tard wisq sabiex issir xi haġa dwar il-problemi tal-litteriżmu wara li t-tfal jispiċċaw l-iskola primarja.”</p>	<p>Miljuni ta' tfal jidhlu fl-iskola sekondarja u jkunu kapaċi jaqraw, iżda mhux tajjeb biżżejjed sabiex imorru tajjeb fl-iskola. B' appoġġ speċjalizzat, dawn iż-żgħażaġh jiżviluppaw hiliet tal-litteriżmu tajbin jew anke eċċellenti.</p>

IT-TFASSIL TAS-SOLUZZJONIJIET: APPROĊĊ KOPERATTIV

IL-FOLQIEN TA' KOPROPRJETÀ

Il-litteriżmu gie meqjus biss bħala kwistjoni għas-sistema edukattiva għal wisq żmien. Il-litteriżmu baxx huwa problema tas-soċjetà b'konsegwenzi enormi għall-ambizzjonijiet tagħna u għall-istrateġiji dwar is-saħħa pubblika, ix-xogħol, il-partecipazzjoni diġitali, il-gvern elettroniku, il-partecipazzjoni ċivika, il-faqar u l-inkluzjoni soċjali. Il-kisba ta' titjib veru fil-litteriżmu teħtieġ pussess politiku u koperazzjoni tul l-ispettru politiku u lil hinn minnu. L-istrateġiji tal-litteriżmu għandhom ikunu koproprietarji fis-soċjetà u l-gvern, għandhom ikopru l-etajiet kollha, u għandhom ikunu indipendenti mill-iskedi politiċi.

IT-TREJJIJA TAL-ISFOND GĦALL-IŻVILUPP TAL-LITTERIŻMU

L-Ewropa għandha tkabbar l-aspirazzjonijiet tagħha, u timmira għal-litteriżmu funzjonali għaċ-ċittadini kollha. Dan ifisser li tikkommetti għal vizjoni li kull ma jkun inqas minn 100 % ta' litteriżmu funzjonali huwa inaċċertabbli. Il-gvernijiet, l-iskejjel, min ihaddem, l-organizzazzjonijiet mhux governattivi (NGOs) għandhom jikkommettu rwieġhom sabiex jiksbu din il-mira. Bħala parti minn dan il-proċess:

- għandhom jinholqu shubiji għall-iżvilupp tal-litteriżmu bejn l-atturi tas-soċjetà u tal-edukazzjoni;
- l-Istati Membri tal-UE għandhom jadottaw strateġiji tal-litteriżmu komprensivi, ibbażati fuq tfassil ta' politika kongunta fid-dipartimenti u l-organizzazzjonijiet, li jqiegħdu l-litteriżmu mhux biss fil-qalba tal-edukazzjoni iżda fil-qalba tal-politiki pubbliċi rilevanti kollha;
- dawn l-istrateġiji għandhom jinfirxu f' kull età, jibdew mit-tfulija bikrija u jibqgħu għaddejjin tul is-snin tal-iskola u jinkludu l-adulti;
- it-tqajjim ta' kuxjenza dwar il-problema u t-tneħħija tat-tabù rigward il-litteriżmu baxx għandhom jiffurmaw parti mill-isforz strateġiku, li għandu jinkludi sħarriġ tal-livelli tal-hiliet tal-popolazzjoni u l-monitoraġġ tal-progress;
- dawn l-istrateġiji għandu jkollhom baġits xierqa u oqfsa fit-tul għall-azzjoni nazzjonali, reġjonali u lokali; u
- impenn politiku mill-aqwa huwa meħtieġ sabiex il-kwistjoni titpoġġa fuq l-aġenda, il-kwistjoni tinzamm vizibbilment hajja fis-soċjetà, u jinzamm momentum għall-inizjattivi fuq il-post.

AZZJONIJIET RAKKOMANDATI

Fuq il-baži tar-reviżjoni tal-evidenza tagħna, il-Grupp ta' Esperti ta' Livell Għoli dwar il-Litteriżmu pproduċa numru ta' rakkomandazzjonijiet. Għandna tliet rakkomandazzjonijiet generali li japplikaw għall-gruppi tal-etajiet kollha:

1. Noħolqu ambjent iktar litterat

Ambjent litterat li jeħtieġ kotba u materjali ta' qari oħra jkunu faċilment disponibbli fid-dar, fl-iskejjel, fil-libreriji u lil hinn, fuq il-karta u onlajn. Dan jinkludi, pereżempju, libreriji f'ambjenti mhux konvenzjonali bħal fiċ-ċentri kummerċjali jew fl-istazzjonijiet tal-ferroviji. Il-ġenituri għandhom bżonn l-għajnuna sabiex itejbu l-ħiliet u l-kunfidenza tagħhom sabiex jinvolvu lit-tfal tagħhom fl-iżvilupp tal-lingwa u fil-qari għall-gost. Il-politiki tal-promozzjoni tal-qari għandhom jiġu inkoraġġuti sabiex jistimulaw il-qari u l-aċċess għall-kotba, billi jiġu organizzati kampanji tal-midja, fieri tal-kotba, avvenimenti tal-qari fil-pubbliku, kompetizzjonijiet, u premjijiet tal-kotba. Irridu nċaqalqu l-mentalitajiet tal-atturi kollha fis-soċjetà – mill-ġenituri sa dawk li jfasslu l-politika, mis-servizzi soċjali u mediċi sal-atturi edukazzjonali, u mill-individwi nfushom san-negozji – sabiex jaraw li l-impenn tagħhom huwa kruċjali għall-promozzjoni tal-qari u l-kitba, u li kulhadd jista' jitgħallem jaqra u jikteb bl-inkoraġġiment u l-appoġġ it-tajjeb.

2. Ngħollu l-livell tat-tagħlim tal-litteriżmu u nipprovd u iktar appoġġ fil-qari

Sabiex inżidu l-kwalità tat-tagħlim irridu nibdew bl-introduzzjoni ta' rekwiżiti ta' kwalifiki għolja għall-ġhalliema kollha. L-iżvilupp professjonali inizjali u kontinwu tal-ġhalliema kollha għandu jkopri l-aspetti tal-litteriżmu u diġitali b' mod esplicitu. L-edukazzjoni tal-ġhalliema għandha tinkludi wkoll firxa wiesgħa ta' strateġiji ta' tagħlim speċifiku għal-litteriżmu, tekniċi valutattivi, u metodi għad-dijanjozi tal-problemi fil-qari u l-kitba.

Tagħlim ta' kwalità oġhla jista' jgħin sabiex inaqqas b' mod sinifikanti il-problema tal-litteriżmu. Il-prinċipji huma sabiex:

- ikun żgurat li t-tagħlim huwa professjoni attraenti u l-ġhalliema jiġu rekrutati b' mod selettiv;
- l-ġhalliema jingħataw livell għoli ta' awtonomija; u
- ikun żgurat li l-ġhalliema jużaw dik l-awtonomija tajjeb billi jiġu mogħtija taħriġ eċċellenti, kemm inizjalment kif ukoll tul il-karrieri tagħhom.

Sabiex nappoġġjawhom f' dan il-kompitu, irridu:

- fl-iżvilupp inizjali professjonali u edukattiv tal-ġhalliema tal-edukazzjoni primarja, sekondarja u tal-adulti, ninkludu firxa wiesgħa ta' strateġiji ta' tagħlim speċifiċi għall-litteriżmu, inkluzi l-aspetti diġitali, it-tekniċi valutattivi, il-metodi għad-dijanjozi tal-problemi fil-qari u l-kitba, u t-titjib fil-kapaċità tal-ġhalliema sabiex jikkomunikaw mal-familji sabiex jinfurmaw u jikkumplementaw ix-xogħol tal-iskola;

- intejbu u nintegraw id-dijanjozi bikrija tad-diffikultajiet sensorji, bil-lingwa, u fit-tagħlim sabiex nipprovdu iktar appoġġ edukattiv effettiv li jindirizza d-diffikultajiet kollha tal-qari u l-kitba;
- nagħtu inċentivi u appoġġ għall-holqien ta' strateġiji tal-litterizmu fl-organizzazzjoni kollha fl-iskejjel, nikkommettu b' mod esplicitu l-komunità tal-iskola kollha sabiex ngħollu l-livell tal-kisba fil-qari u l-kitba;
- niżviluppaw kurrikulu tal-litterizmu koerenti mill-edukazzjoni bikrija fit-tfulija sat-tagħlim fl-adulti;
- inkopru firxa shiħa ta' materjali tal-qari, li jvarjaw minn daww elettronici sa stampati, minn letteratura kanonika sa gazzetti u komiks;
- nagħtu żmien xieraq għall-istruzzjoni tal-qari u għall-attivitajiet tal-qari bla hłas, u nħallu l-istudenti jagħzlu l-materjal tal-qari tagħhom u jstabbilixxu l-pass tagħhom meta jaqraw;
- nistabbilixxu standards li għandhom x'jaqsmu mal-età u niprovdu għodod ta' valutazzjoni sabiex ngħinu lill-għalliema jkejlu l-progress u jidentifikaw bżonnijiet ta' appoġġ addizzjonali, u jkunu żguri li dan l-appoġġ huwa disponibbli;
- nintegraw il-litterizmu tal-qari fil-kurrikuli, nindirizzaw l-aspetti tal-qari fil-kurrikuli għal suġġetti oħra matul l-edukazzjoni sekondarja, kemm jekk dik akkademika jew vokazzjonali; u
- niżviluppaw kurrikulu għal-litterizmu fl-adulti. Għall-adulti, il-kurrikuli għandhom jiffukaw fuq il-kisba tal-hiliet tal-litterizmu permezz ta' eżempji prattici, tal-hajja reali u/jew ta' fuq il-post tax-xogħol.

3. Inżidu l-partecipazzjoni u l-inklużjoni

Sabiex niksbu partecipazzjoni iktar ġusta u iktar inklussiva fit-tagħlim tal-litterizmu, irridu nneħhu d-differenzi li ġejjin:

Id-differenza soċjoekonomika: tfal foqra u żvantaġġjati ġeneralment ikollhom livelli ta' litterizmu iktar baxxi. Id-differenza kkawżata mill-iżvantaġġ soċjali hija l-iktar differenza tal-litterizmu sinifikanti li l-Ewropa għandha bżonn tindirizza. Sistemi ta' edukazzjoni iktar ugwali, li jiżguraw aċċess għall-kura u edukazzjoni ta' tfal ta' età bikrija affordabbli u ta' kwalità tajba, li jevitaw id-differenzazzjoni bikrija tal-istudenti b' kapacità f' binarji edukattivi differenti, jevitaw ir-repetizzjoni tal-klassi, u jipprovdu l-appoġġ u l-materjal kollu meħtieġ għall-bżonnijiet tat-tfal fl-edukazzjoni (pereżempju, billi jiffinanzjaw kotba, hwejjeġ u ikliet), jistgħu jgħinu sabiex inaqqsu din id-differenza.

Id-differenza fil-migranti: hafna, iżda mhux il-migranti kollha għandhom livelli ta' litterizmu iktar baxx fil-lingwa tal-pajjiż li trasferixxew fih. Sabiex nindirizzaw dan, il-migranti li jkunu għandhom kif waslu, kemm l-adulti kif ukoll it-tfal, għandhom

aċċess għal-lingwa u l-iskrinjar tal-litterizmu u opportunitajiet flessibbli għat-tagħlim tal-lingwa, imfassla għall-bżonnijiet individwali. Għandhom jiġu implimentati attivitajiet ta' involviment għall-migranti li jkunu ġenituri, rigward il-komunità tal-iskola. Il-bilingwizmu għandu jiġi trattat bħala assi għal żvilupp ulterjuri fil-lingwa, billi jinkoraġġixxi l-manutenzjoni u kburija tal-lingwa għall-minoritajiet lingwistiċi kollha.

Id-differenza fis-sessi: il-livelli tal-litterizmu huma iktar baxxi u qed jibaxxew għas-subien fl-adolozzenza. Id-differenza fis-sessi hija primarjament differenza ta' motivazzjoni u ta' impenn. L-indirizzar tagħha jeħtieġ iktar materjali attraenti u l-ftuħ għal riżorsi diġitali sabiex l-qari u l-kitba jsiru rilevanti għall-preferenzi tas-subien, iktar mudelli ta' rġiel li jimpennaw ruħhom fil-litterizmu, u l-attrazzjoni ta' iktar irġiel fil-professjoni tal-edukazzjoni.

Id-differenza diġitali: mhux biss li l-foqra u l-iżvantaġġjati jaċċessaw l-internet inqas, iżda meta jagħmlu dan, jagħmluh inqas għat-tagħlim u iktar għad-divertiment. Barra minn hekk, għal hafna tfal teżisti differenza bejn il-prattika tal-litterizmu fl-iskola, fejn jużaw midja stampata, u qari u kitba diġitali d-dar. Għall-adulti, it-titjib fil-hiliet tal-litterizmu fil-kuntest tal-iżvilupp fil-hiliet diġitali jistgħu iġibu dividendi tripli: jiżviluppaw il-hiliet diġitali huma, jinkorporaw il-hiliet tal-litterizmu meħtieġa jagħtu aċċess għad-dinja tal-kitba tal-SMSs, tal-emails, eċċ., u jdaħlu hiliet kritici sabiex jivvalutaw is-sorsi tal-informazzjoni onlajn.

Għalhekk, prattici iktar diġitali u mhux formali diġitali għandhom jintużaw fil-klassijiet u fl-edukazzjoni tal-adulti sabiex jagħtu spinta lill-motivazzjoni ta' daww li qed jingħallmu sabiex jimpennaw ruħhom fil-qari u fil-kitba. L-għalliema f' kull livell għandhom ikunu mgħammra bil-hiliet sabiex jintegraw l-ICT fit-tagħlim tal-litterizmu. Il-pubblikaturi u l-produtturi tas-softwer għandhom jipprovdu ambjenti varjati għall-qari diġitali, li jippermettu iktar użu tal-ICT għat-tagħlim – mhux biss għad-divertiment.

L-INDIRIZZAR TA' KWISTJONIJIET SPECIFIČI TA' LITTERIŻMU: LITTERIŻMU GĦALL-ETAJIET KOLLHA

Kull grupp ta' età – b'mod wiesgħa, it-tfal żgħar, l-età primarja, l-adolesxenti u l-adulti – għandu d-diffikultajiet partikolari tiegħu fil-kisba tal-litteriżmu. Ir-rapport jindirizza wkoll kwistjonijiet speċifiċi li jappartjenu għal dawn il-gruppi ta' etajiet fid-dettall. Ir-rakkomandazzjonijiet tagħna għal kull grupp ta' età huma dawn li ġejjin:

TFAL ŻGĦAR

1. Stimula u appoġġja l-familja

Implimenta programmi tal-litteriżmu għall-familja sabiex ittejjeb il-litteriżmu tal-ġenituri u l-ħiliet tal-ġenituri u oħloq kultura ta' qari għall-pjaċir. Offri korsijiet tal-lingwi għall-ġenituri li ma jirkollmox il-lingwa tal-iskola.

Ikkopera man-negozji mal-NGOs u s-servizzi tal-appoġġ għall-familji (eż. is-servizzi tas-saħħa) sabiex tilhaq lill-ġenituri u tinvolvihom fil-programmi ta' litteriżmu.

Għammar lil daww responsabbli mis-servizzi tal-appoġġ għall-familji sabiex jassistu kemm lit-tfal u kif ukoll lill-ġenituri fl-iżvilupp tal-litteriżmu.

2. Tejjeb il-kwalità tal-kura u l-edukazzjoni tat-tfal ta' età bikrija u pprovi aċċess ħieles

L-investiment li dejjem jiżdied fil-kura u l-edukazzjoni tat-tfal ta' età bikrija ta' kwalità għolja huwa wieħed mill-aqwa investimenti li l-Istati Membri jistgħu jagħmlu fil-futur tal-kapital uman tal-Ewropa. Kura u edukazzjoni tat-tfal ta' età bikrija b'xejn għandhom ikunu disponibbli għat-tfal kollha. "Kwalità għolja" tfisser persuna bi kwalifiki għoljin u kurrikulu ffukat fuq l-iżvilupp tal-lingwa permezz ta' loġħob b'enfasi fuq l-iżvilupp tal-lingwa, psikomotorili u soċjali, u l-ħiliet tal-litteriżmu li qed joħroġu, li jibnu fuq l-istadij naturali tal-iżvilupp tat-tfal.

3. L-iżgurar ta' monitoraġġ bikri għall-problemi tal-litteriżmu li qed jinqalghu

Żgura li t-tfal iż-żgħar kollha jkollhom is-smiġħ, il-vista u d-diskors ittestjati fl-etajiet xierqa, u li l-problemi jiġu kkoreġuti kemm jista' jkun malajr. Implimenta sistema ta' monitoraġġ bikri għall-ħiliet tal-lingwa u ta' qabel il-litteriżmu sabiex tidentifika u tilhaq lil daww li jirriskjaw li jaqgħu lura jew jiġu esklużi.

4. Ikkopera mal-partijiet interessati minn perspettiva li għandha t-tfal fiċ-ċentru tagħha

Stimula koperazzjoni bejn l-istituzzjonijiet tal-kura u l-edukazzjoni ta' tfal ta' età bikrija, il-ġenituri, is-servizzi tas-saħħa, il-libreriji u organizzazzjonijiet oħra li huma ċentrali fil-ħajja tat-tfal iż-żgħar u l-iżvilupp tagħhom. Appoġġja l-istabbiliment u l-espansjoni tal-programmi ta' għoti tal-kotba.

IS-SNIN TAL-ISKOLA PRIMARJA

1. Żid in-numru tal-ġhalliema tal-qari speċjalizzati u promwovi kwalifiki għall-ġhalliema kollha tal-primarja

Ohloq ir-rwol ta' għalliema speċjalizzati fil-qari, li jaġixxu bhala persuni ta' riżorsi ewlenin għall-ġhalliema oħra tal-primarja u sekondarja, fit-titjib tal-litteriżmu. Żviluppa miżuri sabiex tgħolli l-istandard u l-attrazzjoni tal-professjoni tal-ġhalliema tal-iskejjel primarji, eż. permezz tas-salarji, kondizzjonijiet tax-xogħol tajbin u rekwiżiti ta' kwalifiki għoljin.

Żgura li l-ġhalliema kollha li għadhom kemm ikkwalifikaw jiksibu grad ta' Master, b'kompetenzi bħall-evalwazzjoni kritika tar-riċerka tal-litteriżmu u metodi ta' istruzzjoni godda, ifasslu l-istruzzjoni għad-diversità tal-lingwa tal-istudent u jimpenjaw lill-ġenituri fix-xogħol tal-qari u l-kitba tat-tfal tagħhom fl-iskola.

2. Intervenzjoni bikrija

Stabbilixxi standards minimi li għandhom x'jaqsmu mal-età għall-kisba tal-litteriżmu, appoġġjat b'valutazzjoni sabiex il-htigijiet tal-litteriżmu individwali tal-istudenti jiġu indirizzati minn kmieni. Ipprovi lill-istudenti u lill-iskejjel ta' prestazzjoni baxxa l-assistenza li għandhom bżonn, minn kmieni kemm jista' jkun. Appoġġja l-ġenituri sabiex jifhmu d-diffikultajiet tat-tagħlim u jikkollaboraw ahjar mal-iskejjel meta jindirizzawhom. Biddel il-mentalità dwar id-dizleksja, billi ċcaqlaq l-enfasi minn appoġġ mediku għal appoġġ edukattiv għall-qarrejja li qed isibu diffikultà.

3. Ispira l-motivazzjoni għall-qari

Żgura li l-kurrikulu u l-metodi tat-tagħlim jiffukaw fuq il-motivazzjoni tal-qari u l-kitba, flimkien ma' aspetattiva għolja ta' suċċess, sabiex jiġi evitat il-falliment fit-tagħlim u tinbena l-kunfidenza. Ipprovi lill-libreriji tal-iskejjel u l-klassijiet b'materjali tal-qari li huma attraenti u intriganti għall-gruppi tal-etajiet kollha u interessi differenti. Uża għodod tal-ICT u qari digitali kemm fl-iskejjel u kif ukoll fl-attivitatiet tal-familja fid-dar. Żviluppa kampanji u programmi li joffru riżorsi, appoġġ u voluntiera tal-qari lill-ġenituri u lill-istudenti żvantaġġjati fil-kuntest tal-programmi tal-litteriżmu tal-familja.

ADOLXXENTI

1. Aġmel lil kull għalliem, għalliem tal-litteriżmu

Adattat l-approċċi tat-tagħlim sabiex il-qari u l-kitba jiġu mgħallma bhala hilet essenzjali fil-kurrikulu tas-sekondarja. Qajjem kuxjenza fost l-ġhalliema dwar l-importanza tal-hilet tal-litteriżmu għall-korsijiet kollha, sabiex tistimula l-ġhalliema kollha jaraw il-qari u l-kitba bhala parti mir-responsabbiltà tagħhom. Integra l-litteriżmu tal-qari fil-kurrikulu, filwaqt li tindirizza l-aspetti tal-qari fil-kurrikulu tas-suġġetti matul l-edukazzjoni sekondarja, kemm jekk dik akkademika jew vokazzjonali.

2. Ipprovi materjal tajjeb sabiex tagħti motivazzjoni lill-qarrejja kollha, speċjalment lis-subien

Ipprovi materjali tal-qari iktar varjat, minn komiks sa letteratura kanonika, minn SMS sa kotba elettronici. Inkludi l-qari digitali bhala parti mill-istandards fl-iskejjel matul l-Ewropa. Ipprovi l-ġhalliema tal-lingwa u l-letteratura b'hilet sabiex jużaw iktar l-ICT fil-klassijiet tagħhom.

3. Stimula l-koperazzjoni tan-negozju fl-iskejjel

Ippromwovi, stimula u ffaċilita l-koperazzjoni bejn l-iskejjel u n-negozji, ipprovi lill-istudenti bil-mentalità li l-hilet tal-litteriżmu huma essenzjali għall-iżvilupp personali u sabiex jiksibu u jzommu impjeg.

L-INDIRIZZAR TA' KWISTJONIJIET SPECIFIČI TA' LITTERIŻMU: LITTERIŻMU GĦALL-ETAJIET KOLLHA

ADULTI

1. Stabilixxi sistema sabiex tissorvelja l-livelli u l-prattiċi tal-litteriżmu fl-adulti

Żviluppa dejta fuq il-livelli tal-kisbiet tal-litteriżmu fost il-popolazzjoni adulta, kif ukoll sħarriġ nazzjonali u reġjonali u sorveljanza sabiex jiġu identifikati gruppi fil-bżonn ta' attenzjoni partikolari u sabiex jiġu pplanati strateġiji futuri. F'dan, stabbilixxi attenzjoni speċifika fuq il-livelli tal-litteriżmu u n-numeriżmu taż-żgħażaġh mhux affettwati u tal-offensuri, kemm adulti kif ukoll minorenni. Uża r-riżultati ta' sħarriġ internazzjonali, bħall-Programm għall-Valutazzjoni Internazzjonali tal-Kompetenzi tal-Adulti (PIAAC) li jmiss, sabiex tistimula l-politiki. Aqsam l-aħjar pratiċi u ohloq domanda fost l-atturi li għadhom mhumiex involuti.

2. Ikkomunika b' mod wiesgħa dwar il-ħtieġa għall-iżvilupp tal-litteriżmu fl-adulti

Intensifika l-politika u tejjeb l-istrateġiji diretti lejn il-litteriżmu fqir fost l-adulti. Uża komunikazzjoni diretta u indiretta sabiex tinkoraġġixxi l-adulti jirrikonoxxu l-problemi tal-litteriżmu tagħhom u imbagħad hu passi sabiex ittejjeb il-hiliet tal-litteriżmu tagħhom. Il-midja għandha tneħhi t-tabu assoċjati mal-litteriżmu baxx, billi timmira kemm iċ-ċittadini nattivni tal-UE u l-migranti. Jeħtieġ li tikber il-kuxjenza soċjali: aħdem ma' NGOs, mal-midja, ma' min ihaddem, ma' organizzazzjonijiet soċjali u ċelebritajiet sabiex tagħmel viżibbli kemm il-problema tal-litteriżmu u s-soluzzjonijiet tagħha.

3. Saħħaħ il-professjoni tal-ġhalliema tal-litteriżmu tal-adulti

Għolli l-profil professjonali tal-ġhalliem tal-litteriżmu tal-adulti billi ttipprovi taħriġ imfassal pedagoġiku inizjali u kontinwu, prospettu ta' karrieri tajbin, u hlas xieraq. Ipproduċi materjali xierqa biex tgħallem u titgħallem u għamilhom disponibbli mingħajr hlas. Fassal kurrikulu u metodi ta' valutazzjoni sensibbli għall-ħtiġijiet tal-adult li qed jitgħallem. Appoġġja l-voluntieri fil-kisba tal-hiliet pedagoġiċi u programmi konguntanti mmirati sabiex jilhq u jgħallmu lill-adulti b' diffikultajiet fil-qari.

4. Żgura aċċess wiesgħa u varjat għall-opportunitajiet tat-tagħlim

Ipprovi lill-adulti varjetà ta' opportunitajiet ta' tagħlim personalizzati, ta' tul u ritmu xieraq, f'ħinijiet konvenjenti, f'ambjenti konvenjenti kif ukoll bl-appoġġ tal-ICT, u preferibbilment relatati mal-hajja tagħhom jew mal-kuntest tax-xogħol. Uża l-leġiżlazzjoni nazzjonali u reġjonali sabiex tiffinanzja, tagħti mandat u tappoġġja aċċess miżjud għall-korsijiet ta' kwalità għolja tal-litteriżmu fl-adulti. Ikkopera mad-dipartimenti tal-gvern kollha u mal-awtoritajiet lokali u reġjonali, mas-soċjeta kummerċjali u ċivika sabiex tnaqqas l-ostakoli istituzzjonali. Ikkopera ma' min ihaddem sabiex jippromwovi l-litteriżmu fost il-haddiema tagħhom u pprovi iċċentivi għall-imsieħba soċjali sabiex jiehdu pussess tal-żvilupp tal-programmi tal-litteriżmu fuq ix-xogħol. Inkoraġġixxi l-fornituri tal-edukazzjoni u t-taħriġ vokazzjonali, u lill-ġhalliema u lill-persuni ta' taħriġ vokazzjonali, sabiex jintegraw struzzjoni ta' litteriżmu fil-programmi tagħhom. Irrikonoxxi u vvalida t-tagħlim mhux formali u informali, billi tpoġġi primjum fuq il-kisbiet tal-adulti fit-tagħlim esperimentali u l-konsolidazzjoni tal-għarfien taċitu. Żviluppa programmi effettivi għat-titjib fil-litteriżmu tal-adulti żgħar mhux affettwati u l-offensuri b'ħiliet baxxi tal-litteriżmu.

KOPJI TAR-RAPPORT SHIĦ JISTGĦU JINKISBU MINN

<http://ec.europa.eu/education/literacy>

Il-Kummissjoni Ewropea

Il-Grupp ta' Esperti ta' Livell Għoli tal-UE dwar il-Litteriżmu.
Sommarju Eżekuttiv, Settembru 2012

Lussemburgu: Uffiċċju tal-Pubblikazzjonijiet tal-Unjoni Ewropea
2012 — 16 pp. — 21 x 29 cm

ISBN 978-92-79-25515-1
doi:10.2766/36728

Iktar informazzjoni dwar l-Unjoni Ewropea hija disponibbli fuq l-Internet (<http://europa.eu>)
Lussemburgu: Uffiċċju tal-Pubblikazzjonijiet tal-Unjoni Ewropea, 2012
© L-Unjoni Ewropea, 2012

Il-kontenut ta' dan is-sommarju eżekuttiv ma jirriflettix l-opinjoni uffiċjali tal-Unjoni Ewropea.
Ir-responsabbiltà għall-informazzjoni u l-opinjoni espressi fil-pubblikazzjoni taqta' kompletament fuq l-awturi.

Ir-riproduzzjoni hija awtorizzata sakem is-sors ikun rikonoxxut.



